

आयोजन | सर्वपल्ली राधाकृष्णन स्कूल के स्थापना दिवस समारोह में रंगारंग कार्यक्रम

बेटियां बचाने का दिया संदेश

भास्कर न्यूज़ | भिवानी

हरियाणा विद्यालय शिक्षा बोर्ड में स्थित सर्वपल्ली राधाकृष्णन स्कूल का तीसरा स्थापना दिवस समारोह मंगलवार को स्कूल प्रांगण में मनाया गया। कार्यक्रम में मुख्य अतिथि शिक्षा बोर्ड के चेयरमैन केंसी भारद्वाज और डीसी अशोक कुमार मीणा रहे व अध्यक्षता शिक्षा बोर्ड के सचिव डॉ. जे गणेशन ने की। सबसे पहले अतिथियों ने स्कूल प्रांगण में स्थित सर्वपल्ली राधाकृष्णन की प्रतिमा पर पुष्प अर्पित किए। इसके बाद प्रतिमा के पास पीधा रोपण किया गया। पंडाल में पहुंचने पर नन्हे मुझे बच्चों ने स्वागत गीत के माध्यम से अतिथियों को स्वागत किया। इसके बाद विद्यार्थियों ने संस्कृत श्लोक उच्चारण व गणेश वंदना पर प्रस्तुति दी तो पूरा प्रांगण तालियों की गड़गड़ाहट से गुंज उठा।

पृथ्वी दिवस होने पर विद्यार्थियों ने पर्यावरण को बचाने का संदेश भी दिया। नाटक के माध्यम से जल, वृक्ष को बचाने का संदेश दिया गया। विद्यालय द्वारा बेटियों को बचाने के लिए शुरू किया गया 'पुत्रीवती भव' कार्यक्रम का समापन समारोह भी बनाया गया। विद्यार्थियों ने नाटक के माध्यम से बेटियों को बचाने का संदेश दिया। कन्या भ्रूण हत्या पर जब विद्यार्थियों ने नाटक प्रस्तुत किया तो सभी की आंखों में पानी आ गया। नाटक के अंत में बेटियों के पैदा होने पर खुशियां मनाते हुए लोगों को दिखाया गया। गीत के बोल कुछ यूँ थे 'झरे घर में खुशियां छाई जाई है झरे लाइली'। इसके बाद विद्यार्थियों ने हम सबका है एक अभियान लाइला लड़की एक समान पर प्रस्तुति दी।



सर्वपल्ली राधाकृष्णन स्कूल के तीसरे स्थापना दिवस पर कृत्य प्रस्तुत करती किरण, रश्मि।

समारोह में स्कूल के 350 विद्यार्थियों ने सांस्कृतिक और अन्य कार्यक्रम पेश किए। स्कूल में किड्स स्मार्ट लैब और आधुनिक पुस्तकालय का भी शुभारंभ किया गया। शिक्षा बोर्ड के चेयरमैन

केंसी भारद्वाज ने उपस्थित विद्यार्थियों व अभिभावकों को संबोधित करते हुए कहा कि विद्यालय अपने आप में एक विशेष स्कूल है। उन्होंने अभिभावकों व बच्चों को सबसे पहले एक अच्छे

नागरिक बनने के लिए प्रेरित किया। डीसी अशोक कुमार मीणा ने कहा कि आज अभिभावकों को अच्छे माता पिता होने के साथ साथ बच्चे का अच्छा दोस्त भी बनना चाहिए।

प्राचार्यां वीणा सिंह ने सभी का आभार जताया। इस अवसर पर मीनाक्षी, रचना, नीरू, सुयमा, सीमा, सोनिया, नीतू, मंजू, राजेश, बंसीलाल, जयपाल शास्त्री, जगन्वीर आदि उपस्थित थे।